

**ပထမအကြိမ်ထုတ်စာအုပ်မှ
သိမှတ်ခွယ်ရာ မှာတစ်လွှာ**

ယခုအခါ မေဒီနီစာသင်တိုက်စာချ မဟာနာယကဆရာတော် အရှင် ကောဝိဒဓဇ မထေရ်မြတ် ပြုစုစီရင်သော ဟောရေး ပြောရေးဆိုင်ရာ လက်စွဲ ဖြစ်သော သဒ္ဒမ္မကာရီ ပါဌ၊ ဋီလာ ဂါထာညွန့်ပေါင်း ပထမတွဲ၊ ဒုတိယတွဲ ကျမ်းစာအုပ်များသည် စာရှုသူ စာပေဝါသနာရှင်များ ဟောရေး ပြောရေး ဝါသနာရှင်များလက်သို့ ကောင်းစွာရောက်ရှိလာပြီး ဖြစ်ပါသည်။

စာရေးသူသည် ရန်ကုန်မြို့၊ ရန်ကင်းမြို့နယ်၊ မေဒီနီစာသင်တိုက်၌ သီတင်းသုံးနေထိုင်ခွင့်ရသည့်အခါမှ စ၍ ကျမ်းပြုအရှင်ဆရာတော် သင်ကြား ပို့ချပေးသော ဓမ္မာစရိယကျမ်းရင်း စာချတန်းဆိုင်ရာ စာဝါများနှင့် ပါဠိဂုဏ်ထူး (ပါဠိပါရဂူ) တန်း စာဝါများကို နည်းနာနိဿယခံယူကာ ပညာရင်နို့ သောက်စို့ ခဲ့ပါသည်။ စာရေးသူ ကျမ်းရင်းစာချတန်း (သာသနဓဇဓမ္မာစရိယ ဘွဲ့ရ) ကို အောင်မြင်ပြီးသောအခါ ဆရာတော်တာဝန်ပေးချက်အရ ဆရာတော် ပြုစုစီရင် သော ကျမ်းစာအုပ်များ လက်ရေးစာမူကြမ်းများကို ကြည့်ရှုလေ့လာ၍ စာအုပ် ထုတ်နိုင်ရန်အတွက် ကွန်ပျူတာစာစီခြင်း အမှားအမှန် ပြန်စစ်ဆေးခြင်း၊ စက်တင် ပုံနှိပ်ခြင်း စသော ကိစ္စအဝဝကို မိမိတတ်နိုင်သမျှ စေတနာထက် သန်စွာ ကြိုးစားဆောင်ရွက်ခဲ့ပါသည်။

လွန်ခဲ့သော နှစ် (၃၀) ကျော်အခါက ဆရာတော် ရေးသားပြုစုထား သော သဒ္ဒမ္မကာရီ ပါ ဌ ဋီလာ ဂါထာညွန့်ပေါင်းကျမ်းစာမူကို စက်တင်ပုံနှိပ်ရန် ဆရာတော်၏ ဇာတိရပ်ရွာရှိ ဆွေမျိုးညာတိများ ရန်ကုန်ရှိ နီးစပ်ရာ ဒကာ၊ ဒကာမ

ပါဠိတော် အဋ္ဌကထာ ဋီကာလာ ဂါထာညွန့်ပေါင်းကျမ်းကြီး ၁၅
များက ဝတ္ထုငွေများကို လှူဒါန်းကြသည်။ အထူးသဖြင့် စမ်းချောင်းမြို့နယ်၊ ဓမ္မယျာဿစာသင်တိုက် စာချဆရာတော် ဦးကုန္ဒာလင်္ကာရ (ထားဝယ်) က ဝတ္ထု မဂ္ဂကျပ်တစ်သိန်း၊ ရန်ကုန်မြို့ မေဒီနီစာသင်တိုက်၊ ကျောင်းသစ်ကျောင်း၊ (ကုဋေကြွယ်-အဂ္ဂါဝါသ) တိုးချဲ့တိုက်ကျောင်းဆောင် ဒါယကာ ဦးထွန်းရီ + ဧဝါစင်ခင်သန်း (ကုဋေကြွယ်-ဆောက်လုပ်ရေး) မိသားစုက ဝတ္ထုငွေကျပ် ၁၀၀ သိန်းတို့ကို လှူဒါန်းကြသည်။ ထိုသို့ မတည်ဝတ္ထုငွေများကို လှူဒါန်းကြ သောအခါ ဆရာတော်က လက်ရေးကျမ်းစာမူ ဗဟုသုတအုပ်များစွာကို စာရေးသူ အား ပေးအပ်၍ စာအုပ်ဖြစ်လာအောင် ဆောင်ရွက်ရေးအတွက် တာဝန်ပေးအပ် ထာဖြင့် ရွေးချယ်စိစစ်ကာ ကွန်ပျူတာစာစီခြင်းကိစ္စ စသည်တို့ကို ဆောင်ရွက် ရပါသည်။

ယင်း သဒ္ဒမ္မကာရီ ပါဌဋီလာ ဂါထာညွန့်ပေါင်းကျမ်းစာတို့ကို ကြည့်ရှု လေ့လာသောအခါ အလှူဒါနအမျိုးမျိုး၏ အကျိုးပေးပုံ၊ ရပုံအမျိုးမျိုး၊ သီလ စတော်တည်ခြင်း၊ ဘာဝနာပွားခြင်း အကျိုးများကိုလည်း သာဓကများဖြင့် မှတ်သားသိရှိရသည်။ ဗုဒ္ဓဘာသာ ကလျာဏန္ဒယဝင် သူတော်စင်များ စေတနာ ထက်သန်စွာ လှူဒါန်းလေ့ရှိသော ဆွမ်း၊ သင်္ကန်း၊ ကျောင်း၊ ဆေး ပစ္စည်းလေးပါး နှစ်စပ်၍ ဆွမ်းလှူလျှင် အကျိုးမည်မျှ ရသည်ကိုလည်းကောင်း၊ သင်္ကန်းလှူလျှင် ကျောင်းလှူလျှင်၊ ဆေးလှူလျှင် အကျိုးမည်မျှရသည်ကို လည်းကောင်း၊ ထီး၊ ဇိနပ်၊ ယပ်နေရာထိုင်ခင်းလှူလျှင်ရသော အကျိုးများကိုလည်းကောင်း၊ ယခု ကာလ လှူဒါန်းနေကြသော အမွှေးတိုင်၊ ဆီမီးတိုင်၊ ဖယောင်းတိုင်များကို လှူဒါန်းရကျိုးများကိုလည်းကောင်း၊ လှူဖွယ်ဝတ္ထုအစုစု လှူဒါန်းရကျိုး အမျိုးမျိုး တို့ကို ပါဠိတော်၊ အဋ္ဌကထာ၊ ဋီကာကျမ်းတို့၌လာသည့်အတိုင်း စာမျက်နှာ စာညွှန်းများနှင့်တကွ ဖော်ပြပြီးလျှင် အနက်ပေး မြန်မာပြန်၊ အဓိပ္ပာယ်ရှင်းကာ ဆောင်ပုဒ်လင်္ကာများဖြင့် တန်ဆာဆင်ကာ ရေးသားဖော်ပြထားသည်ကို တွေ့မြင် ရ၍ ကျမ်းစာ ဗဟုသုတ၊ စာပေဗဟုသုတများစွာ ဖြစ်ရပါသည်။ ထို့ပြင် ယီလပိုင်းဆိုင်ရာ၌ သီလကို လုံခြုံစွာ စောင့်ထိန်းရခြင်းအကျိုးများ၊ သီလ မျက်ခြင်းအပြစ်များကိုလည်းကောင်း၊ ဘာဝနာပိုင်းဆိုင်ရာကိုလည်း ရုပ်နာမ် ဖြစ်ပျက်ပုံ အခြင်းအရာများကိုလည်း ဥပမာ၊ ဥပမေယျတို့ဖြင့် ပါဠိတော်

၁၆ ဘဒ္ဒန္တကောဝိဒဓဇ
အဋ္ဌကထာကျမ်းလာ အတိုင်းသေချာ တိကျ ဖော်ပြထားသည်ကို တွေ့ရသည် ထို့ကြောင့်ပင်လျှင် ဤကျမ်းစာသည်-
ဟောရေး ပြောရေး ဝါသနာပါကြသော ဓမ္မကထိကလောင်းလျာ အရှင် မြတ်များနှင့် ကျောင်းထိုင်ခါစ ဘုန်းကြီးများ အားကိုးအားထားပြုထိုက်ခြင်း ဗဟုသုတလိုလားသူ စာပေဝါသနာရှင်များ လူပုဂ္ဂိုလ်များအနေဖြင့် မိမိ တို့ လှူဒါန်းထားသော လှူဖွယ်ဝတ္ထု အလှူဒါန၏အကျိုးများကို အကိုးအကာ သာဓကများဖြင့် လွယ်လင့်တကူ ကြည့်ရှုလေ့လာ မှတ်သားသိရှိနိုင်ခြင်း။
ဤသို့စသော အကျိုးများကို မုချပေးစွမ်းနိုင်ပေလိမ့်မည်ဟု ယုံကြည် ပါသည်။ သို့ဖြစ်၍ အာဂုဏ်အရအမိ ကျက်မှတ်ဆောင်ထားလိုသူများအနေဖြင့် ဂါထာပါဠိနှင့် စုတ္တိယ (စကားပြေ) ပါဠိများကိုလည်းကောင်း၊ ဆောင်ပုဒ်လင်္ကာ များကိုလည်းကောင်း ကျက်မှတ်ဆောင်ထားနိုင်သည်။ အဓိပ္ပာယ်သဘော သိရ မှု ကြည့်ရှုလေ့လာလိုသူများအနေဖြင့်လည်း အနက်ပေး မြန်မာပြန် အဓိပ္ပာယ် များကိုသာ ကြည့်ရှုမှတ်သားနိုင်လေသည်။
“ဝါသနာဘာဂီ ဆက်တိုင်းမီ” ဟူသော ဆိုရိုးစကားအတိုင်းပင် ဆရာ တော်သည် စာသင်တိုက်ကြီး၌နေပြီး စာပေသင်ပြ ပို့ချပေးသော ဝါစာပို့ချမှ ဘက်၌သာ စိတ်အားထက်သန်သည် မဟုတ်ပါ။ ကျေးရွာနေ လူကြီးလူငယ် အများတို့ လောကရေးရာ ဓမ္မရေးရာတို့၌ အသိဉာဏ်တိုးပွားစေရန်လည်းကောင်း၊ အထူးသဖြင့် လူငယ်လူရွယ်များ စာပေဗဟုသုတ အကြားအမြင်ရှိပြီး တိုးတက် ကြီးပွားမှု လုံ့လပြုကြစေရန်လည်းကောင်း ရည်ရွယ်မှန်းဆကာ ဆရာတော်၏ ဖွားရာဇာတိဖြစ်သော ရွှေဘိုခရိုင်၊ ကန်ဘလူမြို့နယ်၊ မြေမွန်ရွာ၌ နှစ်စဉ်မပျက် ဆောင်ရွက်ပြုလုပ် ကျင်းပသော သိက္ခာထပ်ပွဲ ကံထပ်ပွဲသို့ ရောက်ကြရ၍ ဆရာတော်ပိုင် အိမ်ခြံဝင်းအတွင်း၌ ရတနာမွန်စာကြည့်တိုက်ကို လွန်ခဲ့သော မြန်မာကောဇာ (၁၃၃၃)ခုနှစ်ကပင် တည်ဆောက်ပြီး လောကုတ္တရာ လောကီ ကျမ်းစာများ ခေတ်ကာလ စာနယ်ဇင်းများကို စုဆောင်းကာ ကျေးရွာသို့ လှူဒါန်း ထားသည်ကို ကြည့်ရှုလေ့လာရသောအခါ အမျိုးသားများ မိမိတို့လူမျိုးများ ကြီးပွားတိုက်တက်ရေးဘက်မှာလည်း စိတ်အားထက်သန်မှုကို ပိုမိုသိခွင့်ရ ပါသည်။

ပါဠိတော် အဋ္ဌကထာ ဋီကာလာ ဂါထာညွန့်ပေါင်းကျမ်းကြီး ၁၇
ထိုရတနာမွန်စာကြည့်တိုက်တွင် ဆရာတော် ရေးသားစီရင်ထားသော သဒ္ဒမ္မဒေသနာ မေဒီနီတရားပေါင်းချုပ်၊ ရတနာမွန်ယဉ်ကျေးမှု ကဗျာပေါင်းချုပ်၊ မြေမွန်ရတနာရိုးစွတ်စဉ်၊ မြတ်ဘုရားရှင် နှစ်ကျိပ်ကိုးဆူဝင်ကျမ်း၊ သဒ္ဒမ္မဝါစီ စာပေ၊ အမွမ်း၊ ရေစက်ချပေါင်းချုပ်၊ ဓမ္မာစရိယ မေဒီနီကျမ်း အစရှိသော ကျမ်းစာအုပ်များကို တွေ့မြင် ကြည့်ရှုလေ့လာခွင့်ရသောအခါတွင် ဝမ်းမြောက် ကြည်နူး ပီတိအထူးဖြစ်ရသည်။ ဆရာတော်သည် လောကီ လောကုတ္တရာ ကျမ်းစာအုပ်များနှင့် စာနယ်ဇင်း စာပေအမျိုးမျိုးကို စုဆောင်းခြင်း၌ လွန်စွာ ဝါသနာကြီးပုံရသည်။ အဘယ်ကြောင့်ဆိုသော် မြေမွန်ရွာသည် ကျေးရွာမျှသာ ဖြစ်သော်လည်း ယင်းရတနာမွန်စာကြည့်တိုက်၌ ပါဠိဘာသာရေး ပါဠိတော် များ၊ အဋ္ဌကထာ၊ ဋီကာများ၊ ဂန္ထရုကျမ်းစာများ အစုံအလင် ရှိသကဲ့သို့ မြန်မာဘာသာရေးကျမ်းစာများ သီဟိုဠ်(သီရိလင်္ကာ) ဘာသာရေး ကျမ်းစာများ၊ အင်္ဂလိပ်၊ ထိုင်း (ယိုးဒယား) ဘာသာရေး ကျမ်းစာအုပ်များ ဟိန္ဒူ၊ သက္ကတ၊ တရုတ်၊ တေလဂူ၊ မွန်၊ ရှမ်းဘာသာရေး၊ ကျမ်းစာအုပ်များကိုပါ စုဆောင်း ထိန်းသိမ်းထားသည်။ ထို့ပြင် ဗုဒ္ဓဘာသာဆိုင်ရာ ကျမ်းစာများ အစုံအလင်ရှိ သကဲ့သို့ သမ္မာကျမ်းစသော ခရစ်ယာန်ဘာသာရေး ကျမ်းစာအုပ်များ၊ ဘဂဝါ ဂီတစသော ဗြာဟ္မဏဝါဒီ ဟိန္ဒူဘာသာကျမ်းများ ကုန်အာန် စသော မူဆလင် စာသားရေးကျမ်းများ စုံလင်စွာကိုလည်း တွေ့မြင်ရ ကြည့်ရှုလေ့လာခွင့်ရ ထာဖြင့် ဗဟုသုတ တိုးပွားရပါသည်။ ထိုမှတစ်ပါး ခေတ်ဟောင်းခေတ်သစ် စာနယ်ဇင်း အများအပြားကိုလည်း ဆရာတော်သည် ကိုရင်၊ သာမဏေဘဝမှ ယခုအခါ မေဒီနီစာသင်တိုက်၌ စာချ၊ မဟာနာယကဆရာတော်ကြီး ဖြစ်သည် အထိ စာပေကျမ်းစာ အမျိုးမျိုးကို ရနိုင်သမျှ စုဆောင်းထိန်းသိမ်းနေကြောင်းကို သိရမြင်ရသောကြောင့်လည်း စာရေးသူနှင့် စာသင်သားများ အားကျအတုယူ ကာ လေးစားမှုပြုရပါသည်။
ဤသို့ပင် စာပေစုံ လေ့လာထားသော ဆရာတော်အရှင်မြတ် တစ်ပါး များသားပြုစု စီရင်သော ကျမ်းစာဖြစ်သောကြောင့် ရှင်ရဟန်းများပင်ဖြစ်စေ၊ လူပုဂ္ဂိုလ်များပင်ဖြစ်စေ ဟောရေး၊ ပြောရေး ဝါသနာရှင်များ ဗဟုသုတ လိုလားကြသော သုတဂဝေသီ သုတကာမီ သုတမာနီ ပုဂ္ဂိုလ်များအနေဖြင့်

၁၈ ဘဒ္ဒန္တကောဝိဒဓဇ
နှစ်သက်မြတ်နိုးအားကိုး အားထားသင့်သော ကျမ်းစာ၊ လေ့လာကျက်မှတ် ဆောင်ယူထားသင့်သော ကျမ်းစာပင်ဖြစ်ကြောင်းကို ပြောကြားအသိပေးလိုက် ပါသတည်း။

- သာသနာစက်၊ ရောင်ဝါလက်၊ လွမ်းတက်ကမ္ဘာတည်ပါပါစေ။
- စာပန်းချီပန်း၊ ဤစာတန်း၊ ရွှင်လန်းဝေဖြာ အောင်ပါစေ။
- မြတ်စွာဟောကြား၊ မြတ်တရား၊ လေးစားခုံမင် ကျင့်နိုင်ကြပါစေ။
- တရားကျင့်သော်၊ များသူတော်၊ ရွှင်ပျော်ကိုယ်စိတ် ငြိမ်းချမ်းကြ ပါစေ။
- ကိုယ်စိတ်ချမ်းမြင်၊ လိုဆန္ဒ၊ ပြည့်ဝအောင်မြင်ကြပါစေ။

တပည့် - ပျော်ဘွယ် အရှင်ပညာသိဒ္ဓိ
သာသနဓဇ ဓမ္မာစရိယ
ကျောက်ကုန်းတောရမေဒီနီစာသင်တိုက်
ရန်ကင်းမြို့နယ်၊ ရန်ကုန်မြို့။
၁၃၆၇ခုနှစ်၊ တပေါင်းလဆန်း (၅)ရက်
(၂၀၂၃.၂၀၀၆) ကြာသပတေးနေ့။

